

सार-समाचार

श्रीकृष्ण की बाल लीलाओं का वर्णन किया

रतनगढ़ (निसं)। तहसील के गांव रतनादेसर की रोही में स्थित श्री सजना शक्ति दादी मंदिर प्रांगण बामणेत में चल रही सप्त दिवसीय श्रीमदभागवत कथा ज्ञान यज्ञ के पांचवें दिन रविवार को कथा वाचक ने भगवान कृष्ण की बाल लीलाओं पर प्रकाश डाला। संत कुंभ भारती के सानिध्य में चल रही कथा में व्यासपीठ पर विराजमान पंडित नारायण सारस्वत ने कहा कि जब हम भगवान की ओर एक कदम बढ़ाते हैं, तो उसके बाद का मार्ग आसान हो जाता है। लेकिन एक पद बढ़ाना बहुत मुश्किल होता है, इसके लिए मन में श्रद्धा भाव एवं ईश्वर पर अटूट विश्वास होना बहुत जरूरी है। उन्होंने कहा कि भगवान श्रीकृष्ण तन रूपी मटकी से मन रूपी माखन को चुराते हैं। माखन चोरी की लीला का उद्देश्य अज्ञानता दूर कर ज्ञान की प्राप्ति करवाना था। महाराज ने कहा कि इस लीला का सार यह है कि जब कोई मनुष्य भगवान को शुद्ध हृदय से समर्पण करता है, तो श्रीकृष्ण प्रेम व करुणा से जीव का कल्याण करते हैं। भगवान श्रीकृष्ण ने अपनी बाल लीलाओं के माध्यम से समाज में ब्याप्त अमीरी-गरीबी, ऊंच-नीच की भावना को समाप्त कर समरसता बनाते हुए प्रत्येक प्राणी मात्र में ईश्वर सत्ता दर्शन की भावना का उपदेश दिया है। कथा के प्रारंभ में मुख्य यजमान संतोषकुमार शर्मा व महावीरप्रसाद सारस्वा दंपति ने व्यासपीठ की पूजा-आचना की। मंदिर समिति के कोषाध्यक्ष मुरलीधर सारस्वा ने आंगतुकों का आभार प्रकट किया। इस अवसर पर दिनेशकुमार तावणिया, अविकुमार मोट, जयप्रकाश मोट, गौरीशंकर उपाध्याय, द्वारकाप्रसाद सारस्वत, नरेंद्रसिंह राठौड़, गोपीराम सारस्वत, मनोजकुमार सारस्वा सहित सैकड़ों की संख्या में महिला एवं पुरुष श्रद्धालु उपस्थित थे।

187 लोगों को स्वास्थ्य लाभ मिला

झुंझुनूं, (निसं)। लोक सेवा ज्ञान मंदिर ट्रस्ट मंडावा एवं ढूकिया हॉस्पिटल के संयुक्त तत्वावधान में निशुल्क जांच परामर्श शिविर एवं दवाइयां एवं स्वीच्छिक रक्तदान शिविर का आयोजन रविवार को श्री पंचायत भवन मंडावा में किया गया। शिविर में ढूकिया हॉस्पिटल के डॉ. नितिन चौधरी न्यूरो विभाग स्पाइन एवं मस्तिष्क रोगों विशेषज्ञ, डॉ. विजय ओला गुर्दा एवं मूत्र रोग विशेषज्ञ, डॉ. इफान नजीर जनरल मेडिसिन विभाग अस्थमा एवं श्वास विशेषज्ञ, डॉ. महेंद्र कुमार अस्थि एवं जोड़ रोग विशेषज्ञ द्वारा आवश्यक जांच कर मौसमी बीमारियों व उनके लक्षणों के बारे में बताया गया व जरूरत के अनुसार हिमोग्लोबिन, गटिया, अस्थमा, ब्लड प्रेशर, शुगर की जांचें की गई। इस अवसर पर शिविर में रक्तदाता भी जीवनदाता उत्सव बड़ा सफल विधाता की भावना को महेंतन रखते हुए रक्तदान शिविर का आयोजन किया गया। जिसमें सेवा भावी रक्तदाताओं ने रक्तदान किया। सभी रक्तदाताओं को प्रशस्ति पत्र भेंट कर सम्मानित किया गया। इस अवसर पर राजेश रणजीरोत, दिलराज, रविंद्र शर्मा, विष्णु, सचिन, सुमित, अभिषेक, योगेश, मनोष, राजेश, मनोष, नरेंद्र, कुलदीप, संदीप दूलड उपस्थित थे। डॉ. मोनिका ढूकिया ने बताया कि अस्पताल में एक ही छत के नीचे न्यूरो एवं स्पाइन रोग, गुर्दा व मूत्र रोग रोग, घुटना कुल्हा ट्रांसप्लांट व हड्डी जोड़ सर्जरी व ट्रोमा, अस्थमा रोग, सर्जरी विशेषज्ञ की नियमित सेवाएं उपलब्ध है। ढूकिया हॉस्पिटल में ईसीएचएस, आरजीएचएस, ईसीआईसी, चिंरजीवी (मा योजना) सभी विभागों में ईलाज व ऑपरेशन निशुल्क किए जाते है व ब्लड, प्लाजमा की सेवाएं 247 उपलब्ध है।

तिरंगा यात्रा के लिए संयोजक व सहसंयोजक नियुक्त किए

सीकर, (निसं)। भाजपा की ओर से जिले भर में निकाली जाने वाली तिरंगा यात्रा के सफल संचालन के लिए विधानसभाओं में संयोजक व सहसंयोजकों की नियुक्ति की गई है। जिला मीडिया संयोजक जितेंद्र माथुर ने बताया कि जिलाध्यक्ष मनोज बाटंड ने जिले में निकाली जाने वाली तिरंगा यात्रा के लिए आठों विधानसभाओं में यह नियुक्ति शनिवार को की। जिलाध्यक्ष मनोज बाटंड ने जिले की धोद विधानसभा में संयोजक के पद पर राजेश दुग्गाड़ एवं सहसंयोजक के पद पर बलबीर भास्कर व संदीप सैनी को नियुक्त किया है। इसी प्रकार फतेहपुर विधानसभा में प्रमोद महरिया को संयोजक, राजुदेवी व योगेश शर्मा को सहसंयोजक, दांतारामगढ में ताराचंद वर्मा को संयोजक, मधू जांगिड़ व भवानी शंकर भामू को सहसंयोजक, श्रीमाधोपुर में कमल जैन को संयोजक, निर्मल चौधरी व रामकिशन सैनी को सहसंयोजक, लक्ष्मणगढ में नवराज चौधरी को संयोजक, मधुसुदन दायमा व बाबुलाल दुलड को सहसंयोजक, नीमकाथाना में जेपी लाल को संयोजक, कंचन बजाज व नरेश शर्मा को सहसंयोजक, सीकर में अशोक सैनी को संयोजक, रमा शेखावत व सुल्तान खीचड को सहसंयोजक एवं खंडेला विधानसभा में सुरेंद्र जैन को संयोजक, चंचल कौशिक व राजेश निटारवाल को सहसंयोजक नियुक्त किया है।

सिलाई प्रशिक्षण शिविर आयोजित

सीकर (निसं)। हिंदुस्तान स्काउट्स एंड गाइड्स राजस्थान राज्य जिला मुख्यालय गोकुलपुरा सीकर के तत्वाधान में ग्रीष्मकालीन लघु उद्योग प्रशिक्षण एवं अभिरूचि कौशल विकास शिविर का आयोजन पिपराली के राजकीय उच्च माध्यमिक विद्यालय पीपली नगर में आयोजित किया जा रहा है सिलाई प्रशिक्षण शिविर सेवाथ फाउंडेशन द्वारा लागया जाएगा शिविर सप्रभारी माया खीचड ने बताया कि यह शिविर सुलोचना कामुरी प्रभानाचार्य रा उ मा वि गोकुलपुरय के सानिध्य में लागया जाएगा । उन्होंने बताया कि सेवाथ फाउंडेशन द्वारा शिविर के लिए सिलाई मशीन दी गई है जो प्रशिक्षण के पश्चात हिंदुस्तान स्काउट्स एंड गाइड्स राजस्थान राज्य जिला मुख्यालय गोकुलपुरा सीकर को दे दी जाएगी। प्रशिक्षण के सिलाई सीखने वाला महिलाओं में विशेष उत्साह है सेवाथ फाउंडेशन द्वारा ही उनको समापन पर मोमेंटो और तीन प्रतिभागियों को नगद पुरस्कार दिया जाएगा । माया खीचड द्वारा सेवाथ फाउंडेशन का आभार व्यक्त किया गया कि वह लगातार महिला स्वरोजगार के लिए कार्य कर रहे है

गर्मी में ठंडा शरबत पिलाया

सीकर (निसं)। शेखावाटी जनपद में प्रचंड गर्मी को देखते हुए राहगीरों के लिए श्री साई बाबा मंदिर मुंडवाडा द्वारा प्रत्येक वर्ष की भाई उत्स वर्ष भी ठंडा शरबत पिलाने का कार्य निरन्तर जारी है मुंडवाडा स्थित साई मंदिर के सामने आने जाने वाले वाहनों में सवार सहित ढल चलने वाले व्यक्तियों को ठंडा शरबत पिला कर गर्मी से निजात दिलाने का नेक कार्य लगातार जारी है राहगीर ठंडा शरबत पीकर सप्रन्नता व्यक्त करते हैं और श्री साई बाबा मंदिर एवं जल सेवन करने वाले श्री साई बाबा युवा भक्त मंडल का आभार प्रकट करते हैं कि वह इस भीषण गर्मी में बहुत ही सराहनीय कार्य मन्दिर द्वारा किया जा रहा है,संत श्री राधाकृष्ण जी महाराज ने कहा कि अन्न व जल की सेवा सबसे बड़ी सेवा बताई गई है इसी क्रम में पक्षियों और गो सेवा में भी अन्न ,जल की व्यवस्था करना प्रत्येक मनुष्य का कर्तव्य है कि इस प्रकार के पुनीत कार्यों को निरन्तर जारी रखें।

नहरबन्दी हुई पूर्ण, आज कर्मसाना हैडवर्क्स पर पहुंचेगा पानी

तारानगर (निसं)। 30 दिन की नहरबन्दी के बाद आज सोमवार को हैडवर्क्स कर्मसाना पर पानी पहुंचेगा। जिससे क्षेत्र में एकान्तर चल रही पेयजल व्यवस्था की जगह नियमित पेयजल आपूर्ति की शुरू होगी। तारानगर पेयजल विभाग अधिशाषी अभियन्ता राजेश कुमार जांगिड़ ने जानकारी देते हुये बताया कि नहरबन्दी के दौरान एक ही छोड़कर पेयजल आपूर्ति विभागीय आरडब्ल्यूआर एवं विभाग द्वारा करवाये गये कॉम्पर डैम से की जा रही थी। कल हैड वर्क्स कर्मसाना पर पानी की आवक शुरू हो जायेगी। जिससे नियमित पेयजल आपूर्ति की जायेगी, नहरबन्दी के दौरान विभाग की कर्मसाना एवं ललानिया स्थित डिग्गीयों की सफाई पूर्ण रूप से करवा दी गई है साथ ही विभागीय नहर की साफ सफाई का कार्य पूर्ण कर लिया गया है। पानी चोरी रोकने के लिए विभागीय नहर की पेट्रोलिंग भी निरन्तर करवाई जायेगी। एक-दो दिन में क्षेत्र में नियमित रूप से जलापूर्ति प्रारम्भ कर दी जायेगी।

मेडल विजेता 257 विद्यार्थियों का सम्मान

सीकर (निसं)। पालवास रोड, सीकर स्थित प्रिंस स्कूल में कक्षा 4 से 10वीं के इंटरनेशनल रोजींग एंड एटीव्यूयूड, मैथमेटिक्स, सोशल स्टडीज, कंप्यूटर साईस व टैलेंट हंट ओलिंपियाड तथा नेशनल साईस ओलिंपियाड में पदक प्राप्त 257 विद्यार्थियों के सम्मान में मेडल सरेमनी का आयोजन किया गया। कार्यक्रम में प्रिंसिपल एम. आर. अग्रवाल, सीमा राजपुरोहित, कॉर्डिनेटर उर्मिला शर्मा, रश्मि सेठी व फैकल्टी मेम्बर्स ने उकछुट प्रदर्शन करके तथा 257 विद्यार्थियों को नकद पुरस्कार, मेडल व प्रशस्ति पत्र देकर सम्मानित किया। कार्यक्रम में समस्त स्टाफ मेम्बर्स व हजारों विद्यार्थी उपस्थित रहे। संचालन व्याख्याता सुरेन्द्र सिंह ने किया।

बाबा साहेब के विचारों को अपने जीवन में उतारकर उनके पद चिन्हों पर चलना चाहिये : राठौड़

चूरू (निसं)। जिला मुख्यालय स्थित टाउन हॉल में मेघवाल समाज की ओर से रविवार को पूर्व नेता प्रतिपक्ष राजेंद्र राठौड़ व विधायक हरलाल सहारण का भव्य अभिनंदन किया गया। इस अवसर पर समाज के पदाधिकारियों व वरिष्ठ जनों ने 51 किलों की माला व साफा पहनाकर राठौड़ व सहारण का अभिनंदन किया।

कार्यक्रम संयोजक नरेंद्र कंवल ने बताया कि जिला मुख्यालय स्थित पीडब्ल्यूडी रेस्ट हाउस की जमीन पर बाबा साहेब अंबेडकर ऑडिटोरियम बनाने की घोषणा पर आज इनका अभिनंदन किया गया। गौरतलब है कि गत 21 अप्रैल को नेता प्रतिपक्ष राठौड़ के जन्मदिवस पर मुख्यमंत्री भजनलाल शर्मा ने अंबेडकर ऑडिटोरियम बनाने की घोषणा की थी। इस उपलक्ष्य के लिए रविवार को चूरू विधानसभा क्षेत्र के मेघवाल समाज के लोगों ने इनका अभिनंदन किया।

कार्यक्रम के मुख्य अतिथि पूर्व नेता प्रतिपक्ष राजेंद्र राठौड़ व विधायक हरलाल सहारण थे। कार्यक्रम की अध्यक्षता भाजपा अनुसूचित जाति मोर्चा के जिला अध्यक्ष अजीत मेघवाल व भाजपा उपाध्यक्ष नरेंद्र कंवल ने की। वहीं कार्यक्रम के विशिष्ट अतिथि भाजपा



चूरू में पूर्व नेता प्रतिपक्ष राजेंद्र राठौड़ व विधायक हरलाल सहारण का भव्य अभिनंदन किया गया।

नेता पराक्रम सिंह राठौड़, हरिराम चोपड़ा, उप प्रधान सपना तालनियां, पूर्व जिला अध्यक्ष रामस्वरूप सातड़ा, जिला महामंत्री दीनदयाल खारडिया, मंडल अध्यक्ष अमित कंवल, सरपंच बिहारीलाल व सरपंच संतोष मेघवाल थी।

इस अवसर पर पराक्रम राठौड़ ने कहा कि हमारे लिए गौरव का विषय है कि बाबा साहेब के बाद हमारे समाज

का कानून मंत्री अर्जुन मेघवाल को बनाया गया है। उन्होंने कहा कि हर गांव, पंचायत, गली-मौहल्ले की अपनी एक अलग तासीर है। हमें अपने समाज को मजबूती प्रदान करने और आगे बढ़ाने के लिये मंथन करना चाहिये। कार्यक्रम को संबोधित करते हुए विधायक हरलाल सहारण ने कहा कि कांग्रेस ने हमेशा गरीबों का वोट छीनने का काम किया है। हम आपके समाज के लिए

दिन-रात कंधे से कंधा मिलाकर कार्य करते रहेंगे। कार्यक्रम को सम्बोधित करते हुए पूर्व नेता प्रतिपक्ष राजेंद्र राठौड़ ने कहा कि हमें बाबा साहेब के विचारों को साक्षा कर इन पर मंथन करना चाहिये।

राठौड़ ने कहा कि पीडब्ल्यूडी रेस्ट हाउस में आधुनिक अंबेडकर ऑडिटोरियम और वाचनालय का निर्माण किया जाएगा। उन्होंने कहा कि

तिरंगा यात्रा का आयोजन 21 को

झुंझुनूं, (निसं)। पहलगाम की आतंकी घटना के बाद भारतीय सेना द्वारा पाकिस्तान से नियोजित आतंकवाद और उनके ठिकानों के खामों के लिए किए गए ऑपरेशन सिंदूर में भारतीय सेना की अद्वितीय सफलता के उपलक्ष में झुंझुनूं में निकाली जाने वाली तिरंगा रैली को लेकर भाजपा प्रदेश के निर्देश पर भाजपा कार्यालय में बैठक का आयोजन हुआ। बैठक की मुख्य वक्ता पूर्व सांसद और भाजपा प्रदेश महामंत्री संतोष अहलावत और पूर्व विधायक रामलाल शर्मा थे। तिरंगा रैली की तैयारी बैठक की अध्यक्षता भाजपा जिलाध्यक्ष बनवारीलाल सैनी ने की। बैठक में 21 मई को आयोजित होने वाली जिला स्तरीय तिरंगा यात्रा को लेकर चर्चा हुई। बैठक में में भाजपा प्रदेश महामंत्री संतोष अहलावत और प्रदेश प्रवक्ता एव पूर्व विधायक रामलाल शर्मा ने जिलेभर के जनप्रतिनिधियों, जिला पदाधिकारियों एवं मंडल अध्यक्षों से वार्ता कर यात्रा की जिम्मेदारियां सौंपी। उन्होंने कहा कि जिला स्तरीय यात्रा के बाद प्रत्येक विधानसभा एव मंडल स्तर पर तिरंगा कटेवा सरपंच बख्तावरपुरा थे।

उन्होंने विधानसभावार प्रभारियों की नियुक्ति भी की। पूर्व विधायक रामलाल शर्मा ने भारतीय सेना के सम्मान में 21 मई को तिरंगा रैली गांधी चौक से खाना होकर शहीद स्मारक तक निकाली जाएगी। भाजपा प्रदेश महामंत्री संतोष अहलावत ने कहा कि हिंदुस्तान की सेना का डंडा विश्व में कायम हुआ है। भारतीय सेना ने आतंकी ठिकानों को नष्ट करने का काम किया है। सेना का मनोबल बढ़ाने के लिए उनकी शौर्यता का शौर्य गान को लेकर तिरंगा रैली का आयोजन किया जा रहा है। यात्रा 21 मई को सुबह आठ बजे गांधी चौक से खाना होकर शहीद स्मारक तक निकाली जाएगी। जिसमें हजारों की संख्या में जिलेभर से संतजन, जनप्रतिनिधि, भाजपा कार्यकर्ता, देशभक्त, प्रबुद्धजन, पूर्व सैनिक, एनजीओ के सदस्य, स्काउट गाइड एंव खिलाड़ियों सहित आमजन भाग लेंगे। जिसकी जिम्मेदारी कार्यकर्ताओं को सौंपी गई है। मई में तिरंगे झंडों के साथ सेनागत लिखी पट्टियां, सैनिकों के पराक्रम को प्रदर्शित करते हुए विभिन्न संस्थाओं की झांकियां आकर्षण का केंद्र रहेंगी।

‘बेहतर सेवा से नए कीर्तिमान स्थापित करेगा मोदी हॉस्पिटल’

चूरू (निसं)। शेखावाटी अंचल के मोहनलाल मोदी वेदा हॉस्पिटल फतेहपुर में अब आधुनिक तकनीक व अनुभवी चिकित्सकों की सेवा से नए कीर्तिमान स्थापित करेगा। उक्त विचार रविवार को पूर्व चेयरमैन व समाजसेवी रामगोपाल बहड़ ने अस्पताल के उद्घाटन समारोह में बतौर मुख्य अतिथि के रूप में व्यक्त किया। अस्पताल का उद्घाटन रामगोपाल बहड़ ने फीता काटकर किया। वहीं कार्यक्रम के विशिष्ट अतिथि फतेहपुर सभापति मुरारक नजमी व उप सभापति प्रतिनिधि अजय रिणवां थे। कार्यक्रम को सम्बोधित करते हुये रामगोपाल बहड़ ने कहा कि मोदी अस्पताल के संचालक डॉ. दीपक शर्मा अपनी बेहतर सेवा से रोगियों को लाभान्वित करेंगे। संचालक लेजर सर्जन डॉ. दीपक शर्मा ने बताया कि अब यहां 24 घंटे रोगियों को दूरबीन सर्जरी, लेजर सर्जरी, एंडोस्कोपी, डिलीवरी, सोनोग्राफी सहित विभिन्न रोगों की जांच अनुभवी चिकित्सकों द्वारा आधुनिक

मशीनों से की जायेगी और उनका संतोषजनक उपचार किया जायेगा। उन्होंने बताया कि पित्त की थैली की पथरी, अपेंडिक्स, हर्निया व पेट के सभी रोग, पाइल्स, प्रोटेस्ट सहित अनेक रोगों की जांच व सही इलाज की सलाह दी जायेगी। यहां एसएमएस हॉस्पिटल की पूर्व चिकित्सक डॉ. संजू मीणा गायनी के रूप में अपनीनियमित सेवाएंदेगी। इस अवसर पर आंगतुक अतिथियों का माल्यार्पण कर स्वागत किया गया। इससे पूर्व अस्पताल में आने वाले रोगियों की बेहतर सेवा का संकल्प लेते हुए संचालक विमला दाधीच, हिमानी दाधीच व मंजू शर्मा ने अतिथियों के साथ केक काटकर अस्पताल के शुभारंभ की बधाइयां दी। इस अवसर पर मनमोहन महर्षि, महेंद्र चौबे, विश्वनाथ शर्मा राजगुरु, कैप्टन के.के. शर्मा, मदन लाल राजपुरोहित, सोहन लाल शर्मा, दिनेश अग्रवाल, डॉ. सिद्धार्थ महमिया, परिजन व शहर के गणमान्य जन उपस्थित थे।

सार-समाचार

तृतीय वार्षिक उत्सव धूमधाम से मनाया

सादुलपुर, (निसं)। श्री करणी धाम वाई नंबर 1 रामनगर हिसार रोड के पास राजगढ में स्थित श्री करणी माता मंदिर का तृतीय स्थापना वार्षिक उत्सव रविवार को धूमधाम से मनाया गया। शाम सात बजे दी जानकारी के अनुसार श्री करणी सेवा समिति के अध्यक्ष विराज शेखावत ने बताया कि सुबह 8 बजे श्री करणी मंदिर प्रांगण से शोभायात्रा का शुभारंभ मुख्य विधानम महावीर सिंह शेखावत एवं लक्ष्मीनारायण सोनी के सानिध्य में आरंभ हुआ। शोभायात्रा राजगढ के प्रमुख मार्गों से गुजरती हुई शोभायात्रा भैरवनाथ मंदिर पहुंची। जहां आरती के बाद शोभायात्रा वापस मंदिर प्रांगण में जाकर पूर्ण हुई। माता और बहनों ने बडे उत्साह और उमंग के साथ शोभायात्रा में भाग लिया। शोभायात्रा का शहर के नागरिकों द्वारा जगह-जगह स्वागत और सम्मान किया गया। व्यापारी गणों ने शरवत आइस्क्रीम खिलाकर शोभायात्रा में शामिल बच्चों का उत्साह बढ़ाया। मां करणी संवली रूप में शोभायात्रा को आशीर्वाद देने के लिए पधारी तो भक्तों का जोश देखने लायक रहा।

नई कार्यकारिणी का गठन

झुंझुनूं, (निसं)। रविवार को जिला मुख्यालय पर मीणा छात्रावास में जिलाध्यक्ष मनोज घुमरिया की अध्यक्षता में आदिवासी सेवा संस्थान की नई कार्यकारिणी का गठन किया गया। इसमें महासचिव की जिम्मेदारी डॉ. कमल मीणा, उपाध्यक्ष के पद पर रतन जोधपुरा, हरिसिंह भडौदा खुर्द, सचिव पद पर राकेश मीणा पचलंगी, ऑफिस सचिव पर कमलेश मीणा चक्रबास, विशि सलाहकार के पद पर एडवोकेट शंकरलाल मीणा, एडवोकेट राजेश मीणा, एडवोकेट धर्मवीर मीणा, एडवोकेट रामनिवास मीणा का चयन किया। संस्थान के संरक्षक के पद पर बनवारी मीणा, दलीप मीणा, बालुराम, सुरेश मीणा किशोरपुरा, सुरेंद्र भोजसर को निर्वाचित किया। साथ ही संगठन मंत्री के पद पर बलबीर मीणा लाललोडा, अमित मीणा बाजीसर, कैशियर सांवरमल मीणा को नियुक्त किया गया।

बसपा की बैठक 23 मई को

झुंझुनूं, (निसं)। बहुजन समाज पार्टी की बैठक 23 मई को होगी। बहुजन समाज पार्टी प्रदेश कार्यालय जयपुर से प्राप्त आश्विनसुसार 23 मई 2025 को अंबेडकर भवन झुंझुनूं में दोपहर दो बजे झुंझुनूं जिले के जिला स्तरीय संगठन समीक्षा एवं कार्यकर्ता सम्मेलन होगा। इस कार्यक्रम के मुख्य अतिथि केंद्रीय स्टेट कॉर्डिनेटर प्रदेश प्रभारी नर्वदा प्रसाद अहिरवार एवं केंद्रिय स्टेट कॉर्डिनेटर राजस्थान भगवानसिंह बाबा, बहुजन समाज पार्टी के राजस्थान प्रदेश अध्यक्ष एडवोकेट प्रेम बारूपाल, जोन ईंचार्ज दर्राम मेघवाल एवं सज्जनलाल जी चूड़ी रहेंगे। बैठक की अध्यक्षता झुंझुनूं जिलाध्यक्ष एडवोकेट धर्मपाल बंशीवाल करेंगे।

विनोद बागड़ी जिलाध्यक्ष नियुक्त

सादुलपुर, (निसं)। विनोद बागड़ी हरपालू को राष्ट्रीय रक्षक सेना को जिलाध्यक्ष नियुक्त किया गया। रविवार शाम चार बजे दी जानकारी के अनुसार राष्ट्रीय अध्यक्ष चौधरी शैलेन्द्र पहलवान ने देश प्रेम की भावना और एक समाज सेवी व संघर्शील, मार्गदर्श विनोद बागडी को सादुलपुर विधानसभा क्षेत्र से जिलाध्यक्ष पद पर नियुक्त किया है।

कार्यालय नगरपालिका मण्डल रावतसर जिला हनुमानगढ़ (राज.)	
Fax No.01537-250043, Email: nagarpalikarawatसर@gmail.com, Phone: 01537-250043	
क्रमांक - एफ.14/सामान्य/न.पा.रा./2025/	दिनांक -
आपति सूचना	
संस्थापण को सुचना एवं प्रबन्धनाधीन सूचित किया जाता है कि श्रीमती तुलसी देवी पत्नी श्री देवीलाल जाति ब्राह्मण निवासी वाई न.06, रावतसर ने आकेन कर अपने वसीयत से प्राप्त आवासीय भूखण्ड पालिका नजूल भूमि वाई न. 06 नया 09 साईज 662.41 वर्गफुज का नामांतरण पालिका रिजर्विड में दर्ज करवाना चाहती है। भूत पट्टा श्री देवीलाल पूरा श्री नारायण राम के नाम से दिनांक 23.09.1992 को साईज 662.41 वर्गफुज का जारीकृया है। श्री देवीलाल की मृत्यु दिनांक 16.03.2025 को हो चुकी है। श्री देवीलाल ने अपने जीवनकाल में जरिर् पंजीकृत वसीयत दिनांक 06.04.2022 को उस भूखण्ड अपने पत्नी श्रीमती तुलसी देवी के नाम वसीयत कर दी। जिसका नामांतरण प्राचीन नाम पालिका रिजर्विड में अपने नाम से दर्ज करवाना चाहती है। अतः श्रीमती द्वारा कहीवत से प्राप्त आवासीय भूखण्ड का नामांतरण दर्ज करवाने में किसी व्यक्ति को कोई अप्रति एवं छेदराज हो तो उक्त कृपया ब्रह्मचरन कृपे की तिथि के 07 दिसर में सूचित कर अन्याय बह गजुरने निवार कोई उज्जवाला मान्य नहीं होगा। सूचित रहे।	
अधिशाषी अधिकारी, नगरपालिका रावतसर	